

ప్రజా వినికడి

మా అక్షరం-మీ ఆయుధం

తెలుగు దినపత్రిక

తెలంగాణ, ఆంధ్ర రాష్ట్ర వ్యాప్తంగా వెలువడుచున్న

ప్రజా వినికడి
మా అక్షరం-మీ ఆయుధం తెలుగు దినపత్రిక

తెలుగు దినపత్రిక నందు పనిచేయుటకు
జర్నలిజంపై ఆసక్తి కలిగిన విలేఖరులు కావాలేను
ఆసక్తి గలవారు సంప్రదించండి
8978701613, 7013016545

సంపుటి - 4 సంచిక -39 ఆదివారం 24 మే 2026 ఎడిటర్ : మారేపల్లి అశోక్ పేజీలు -4 వెల - 3/- 01

Published From Hyderabad : Circulated in Hyderabad Rangareddy,Nalgonda,Khammam,Warangal,Mahaboobnagar,Medak and All Distircts

భద్రత, వాణిజ్యసాంకేతిక రంగాల్లో సహకారం

అమెరికాకు భారత్ కీలక భాగస్వామి ప్రధాని మోదీతో అమెరికా విదేశాంగ మంత్రి రూబియో చర్చలు



న్యూఢిల్లీ మే 23(ప్రజావినికడి): భద్రత, వాణిజ్యం, సాంకేతిక రంగాలలో అమెరికా-భారత్ సహకారాన్ని మరింతగా పెంపొందించే మార్గాలపై ప్రధాని మోదీతో చర్చించినట్లు అమెరికా విదేశాంగ మంత్రి మార్క్ రూబియో పేర్కొన్నారు. తమ దేశానికి భారత్ ఓ కీలక భాగస్వామి అన్నారు. అమెరికా-

భారత్ మధ్య వాణిజ్య సంబంధాలు మరింత బలపడుతున్నాయని.. భారతీయ కంపెనీలు తమ దేశంలో 20 బిలియన్ డాలర్లకు పైగా పెట్టుబడులు పెట్టాయని తెలిపారు. నాలుగు రోజుల పర్యటన నిమిత్తం భారత్ కు చేరుకున్న మార్క్ రూబియో ప్రధాని మోదీతో సమావేశమయ్యారు. **మిగతా2లో...**

దేశంలో పెరుగుతున్న చిన్నారుల అదృశ్యం కేసులు

న్యూఢిల్లీ మే 23(ప్రజావినికడి): దేశవ్యాప్తంగా నానాటికీ పెరిగిపోతున్న చిన్నారుల అదృశ్యం కేసులపై దేశ అత్యున్నత న్యాయస్థానం సుప్రీంకోర్టు తీవ్ర ఆందోళన వ్యక్తం చేసింది. ప్రస్తుతం దేశంలో దాదాపు 47,000 మంది చిన్నారుల ఆచూకీ లభించకుండా పోయిందని, ప్రతి ఏటా ఈ బ్యూకోలాగ్ పెరుగుతుండటంపై తీవ్ర ఆనందం వ్యక్తం చేసి వెలిబుచ్చింది. ఈ వ్యవస్థాగత లోపాలను సరిదిద్దడానికి, అంతరాష్ట్ర మానవ అక్షమ **మిగతా2లో...**

చిన్నారుల అంతర్జాతీయ సుప్రీంకోర్టు ఆందోళన కిడావ్ కేసుగా నమోదు చేసి దర్యాప్తు చేయండి అన్ని రాష్ట్రాలకు సుప్రీం ధర్యాసనం కీలక ఆదేశం



హాలీవుడ్ రావులు పగటి కలలు

అధికారంలోకి రావడం కల్ల పుస్తాచిందీ సిటీపై బాధ్యతాపాతక ప్రకటన అభివృద్ధి అభ్యుత్థాపన లక్ష్యంగా జిఎస్ఎస్: మండిపడ్డ మంత్రి శ్రీధర్ బాబు

హైదరాబాద్, మే 23(ప్రజావినికడి): పుచ్చారావు సిటీని రద్దు చేస్తామని బీఆర్ఎస్ నేత హాలీవుడ్ రావు బాధ్యతా రాహిత్యంగా మాట్లాడుతున్నారని మంత్రి శ్రీధర్ బాబు విమర్శించారు. ఇది బ్లాక్ మెయిల్ రాజకీయమని మండి పడ్డారు. రాష్ట్రాన్ని అభివృద్ధి చేయాలా? వద్దా? ఆయన చెప్పాలన్నారు. 'ఇలా చేస్తే పెట్టుబడులు రావు. **మిగతా2లో...**

రెండోవిడతలో రెండున్నర లక్షల ఇందిరమ్మ ఇళ్లు

● ప్రతి నియోజకవర్గానికి 2 వేల చొప్పున మంజూరు ● పాత ఇందిరమ్మ ఇల్లు పూర్తికి నిధులు కేటాయింపు ● జూన్ 1న కొరారి గ్రామంలో ఆదివాసీల ఇందిరమ్మ కాలనీ ప్రారంభం ● కేబినెట్ నిర్ణయాలను వివరించిన మంత్రి పాంగులేటి



హైదరాబాద్, మే 23(ప్రజావినికడి): రాష్ట్రంలో రెండో విడత ఇందిరమ్మ ఇళ్ల మంజూరుకు రాష్ట్ర క్యాబినెట్ ఆమోదం తెలిపింది. మొత్తం 2 లక్షల 50 వేల మంది పేద కుటుంబాల ఇందిరమ్మ ఇళ్ల నిర్మాణానికి రాష్ట్ర క్యాబినెట్ ఆమోదం తెలిపింది. ప్రతి నియోజకవర్గానికి 2 వేల చొప్పున ఇళ్లను మంజూరు చేయాలని నిర్ణయించింది. కేబినెట్ వివరాలను మంత్రులు పాంగులేటి శ్రీనివాసరెడ్డి, వాకిటి శ్రీహరి, అడ్డూరి లక్ష్మణ కుమార్లు మీడియాకు వివరించారు. ఉమ్మడి రాష్ట్రంలో కాంగ్రెస్ ప్రభుత్వంలో ఇందిరమ్మ ఇళ్ల నిర్మాణం ప్రారంభించి **మిగతా2లో...**



కర్ణాటకలో ఘోర రోడ్డు ప్రమాదం

- లారీని ఢీకొన్న క్రూజర్.. బదుగురు దుర్మరణం

బెంగళూరు, మే 23(ప్రజావినికడి): కర్ణాటకలో శనివారం ఘోర రోడ్డు ప్రమాదం జరిగింది. లాడ్జాపూర్ సమీపంలో చోటుచేసుకున్న ప్రమాదంలో ఒక కుటుంబానికి చెందిన బదుగురు దుర్మరణం పాలయ్యారు. వేగంగా వెళ్తున్న క్రూజర్ వాహనం ముందున్న లారీని ఢీకొనడంతో ఈ ప్రమాదం జరిగినట్లు పోలీసులు తెలిపారు. సమాచారం అందుకున్న పోలీసులు సంఘటనా స్థలానికి చేరుకుని **మిగతా2లో...**

రైతులకు ఆధునిక టెక్నాలజీలను అందించాలి

- డిమాండ్ ఉన్న పంటలను రైతులు సాగు చేయాలి - వ్యవసాయ వర్సిటీలో విత్తన వారోత్సవాలు ప్రారంభించిన మంత్రి తుమ్మల



అధికమయ్యే అవకాశం ఉన్నందున డ్రోన్స్ వినియోగం ప్రాముఖ్యతని రాష్ట్ర వ్యవసాయ శాఖ మంత్రి తుమ్మల నాగేశ్వరరావు గుర్తు చేసారు. తదనుగుణం గా వ్యవసాయ విశ్వవిద్యాలయం రూపొందించిన డ్రోన్ ఆధారిత వివిధ వ్యవసాయ విధానాల్ని మంత్రి అభినందించారు. రాజేంద్ర నగర్ లోని ప్రొఫెసర్ జయశంకర్ తెలంగాణ వ్యవసాయ విశ్వవిద్యాలయంలో మంత్రి తుమ్మల నాగేశ్వరరావు **మిగతా2లో...**

హైదరాబాద్, మే 23(ప్రజావినికడి): భవిష్యత్ వ్యవసాయ రంగంలో కూలీల నమస్కరణ


యాదగిరిగుట్టలో సిఎం పర్యటన

- వందకోట్ల అభివృద్ధి పనులకు శంకుస్థాపన - రూ.43.80 కోట్లతో వేదవారశాలకు భూమిపూజ



దేశవ్యాప్తంగా భానుడి భగభగలు

బయటకు రావాలంటే భయపడకుండా జనాలు



న్యూఢిల్లీ మే 23(ప్రజావినికడి): దేశంలో భానుడు తన ఉగ్రరూపం చూపుతున్నాడు. చాలా ప్రాంతాల్లో ఉదయం ఎనిమిది గంటల నుంచే ఎండలు భగభగ ముడుతున్నాయి. జనం ఇళ్ల నుంచి అడుగు బయటపెట్టాలంటే భయంతో పడికిపోతున్నారు. అత్యవసర పనులు ఉంటే తప్ప ఇళ్లకే పరిమితం అవుతున్నారు. రానున్న వారం రోజులపాటు కూడా తీవ్రమైన వడగాలులు వీచే అవకాశం ఉందని భారత వాతావరణ కేంద్రం తెలిపింది. రెండు తెలుగు రాష్ట్రాల సహా వాయవ్య, మధ్య, తూర్పు భారత్ లోని పలు మైదాన ప్రాంతాల్లో వడగాలులు వీస్తాయని అంచనావేసింది. ఉత్తరప్రదేశ్, మధ్యప్రదేశ్, పంజాబ్, హర్యానా, చండీగఢ్, ఢిల్లీ, రాజస్థాన్ లలోని పలు ప్రాంతాల్లో వడగాలులు వీస్తాయని ఐఎండీ వెల్లడించింది. విదర్భ, ఆంధ్రాలోని తీరప్రాంతం, యానాం, ఛత్తీస్ గఢ్, జార్ఖండ్, ఒడిశా, తెలంగాణ, జమ్మూకశ్మీర్, హిమాచల్ ప్రదేశ్, ఉత్తరాఖండ్ లలోనూ **మిగతా2లో...**

వ్యాపార ఎదుగుదలకు తోడ్పడాలి

హైదరాబాద్, మే 23(ప్రజావినికడి): చార్జర్డ్ అకౌంటెంట్లు కేవలం పన్నుల లెక్కలకే పరిమితం కాకూడదని బీఆర్ఎస్ కార్యనిర్వాహక అధ్యక్షుడు కేటీఆర్ అన్నారు. వ్యాపారాలను వృద్ధి చేసే సలహాదారులుగానూ ఎదగాలని ఆకాంక్షించారు. కృత్రిమ మేధాన తమ వృత్తిలో భాగం చేసుకోవాలన్నారు. గచ్చిబౌలిలో 'ఇన్ స్టిట్యూట్ ఆఫ్ చార్జర్డ్ అకౌంటెంట్స్ ఆఫ్ ఇండియా' **మిగతా2లో...**



యువత ఉద్యోగాలు ఇచ్చే స్థాయికి ఎదగాలి

- దేశవ్యాప్తంగా రోజ్ గార్ మేళాలో 51 వేల మందికి ఉద్యోగాలు - ఇప్పటివరకు 12.5 లక్షల మందికి ఉద్యోగావకాశాలు - 19వ రోజ్ గార్ మేళాలో కేంద్ర మంత్రి కిషన్ రెడ్డి



హైదరాబాద్, మే 23(ప్రజావినికడి): దేశవ్యాప్తంగా 47 ప్రాంతాల్లో జరిగిన రోజ్ గార్ మేళాలో 51 వేల మందికి కేంద్ర ప్రభుత్వ ఉద్యోగాలు ఇచ్చామని కేంద్ర మంత్రి కిషన్ రెడ్డి తెలిపారు. యువత స్వయం సమృద్ధి సాధించి ఉద్యోగాలు ఇచ్చే స్థాయికి ఎదగాలని ఆకాంక్షించారు. శనివారం నాడు బోయూగూడలోని రైల్వే కళాశాలలో జరిగిన 19వ రోజ్ గార్ మేళాలో కేంద్ర మంత్రి పాల్గొని ప్రసంగించారు. ఈరోజు 220 మంది కొత్తగా ఉద్యోగాల్లో చేరుతున్నారు. 2022లో దీపావళి రోజున మొదలైన రోజ్ గార్ మేళా ద్వారా ఇప్పటివరకు 12.5 లక్షల **మిగతా2లో...**

బీఆర్ఎస్ కు పూచర్ లేదు.. పూచర్ సిటీకి తిరుగులేదు

- హాలీవుడ్ వ్యాఖ్యలపై పాంగులేటి కౌంటర్



హాలీవుడ్ రావు మంత్రి పాంగులేటి శ్రీనివాసరెడ్డి తీవ్ర ఆగ్రహం వ్యక్తం చేశారు. అమెరికా నుంచి పుచ్చారావు సిటీని ఆపేస్తామంటూ హాలీవుడ్ రావు ఎలా మాట్లాడుతున్నారని ప్రశ్నించారు. ఈ మేరకు సామాజిక మాధ్యమం ఎక్స్ వేదీకా పాంగులేటి సోస్య పెట్టారు. బీఆర్ఎస్ లో హాలీవుడ్ రావు పుచ్చారావు ఏంటో ఆయనకే తెలియదంటూ అంటూ కౌంటర్ ఇచ్చారు. పుచ్చారావు సిటీ భూములపై అమెరికాలో ఎవరికైనా ఒప్పందాలు చేసుకున్నారా..? అంటూ నిలదీశారు. కేటీఆర్ హయాంలోని పదేళ్లలో ఒక్క మెట్రోస్టేషన్ కూడా ఎందుకు పూర్తిచేయలేదని ప్రశ్నల వర్షం కురిపించారు. కాంగ్రెస్ ప్రభుత్వం **మిగతా2లో...**

హైదరాబాద్, మే 23(ప్రజావినికడి): బీఆర్ఎస్ కు పూచర్ లేదు.. పుచ్చారావు సిటీకి తిరుగులేదు అంటూ మంత్రి పాంగులేటి శ్రీనివాసరెడ్డి వ్యాఖ్యానించారు. లాగే మాజీ మంత్రి

దేశంలోని పెరుగుతున్న చిన్నారుల అదృశ్యం కేసులు

(మొదటి పేజీ తరువాయి)

రవాణా మురాల నెట్‌వర్క్‌ను ఛేదించడానికి సుప్రీంకోర్టు సంచలన ఆదేశాలు జారీ చేసింది. జస్టిస్ అహ్‌సానుద్దీన్ అమానుల్లా, జస్టిస్ ఆర్. మహాదేవన్‌లతో కూడిన సుప్రీంకోర్టు ధర్మాసనం.. చిన్నారుల అదృశ్యం కేసులను కేవలం 'మిస్సింగ్' కేసులుగా కాకుండా, అంతర్జాత్ర మురాల కిడ్నాప్ కోణంలోనే దర్యాప్తు చేయాలని స్పష్టం చేసింది. పోలీసుల వద్ద ఉన్న క్రిమినల్ ట్రాకింగ్ డేటాబేస్, చైల్డ్ వెల్ఫేర్ ఆథారిటీల వద్ద ఉన్న 'విశాల్ వాసియ్' డేటాబేస్ మధ్య సమన్వయం లేకపోవడాన్ని కోర్టు తప్పుపట్టింది. ఈ క్రమంలో సుప్రీంకోర్టు ఐదు కీలక ఆదేశాలను జారీ చేసింది. దేశంలోని వివిధ సంస్థలు నిర్వహిస్తున్న చిన్నారుల డేటాబేస్‌లన్నింటినీ అనుసంధానం చేయాలని కేంద్ర హోం మంత్రిత్వ శాఖను కోర్టు ఆదేశించింది. దీనివల్ల పోలీస్ అధికారులు, చైల్డ్

వెల్ఫేర్ కమిటీలు , జిల్లా బాలల రక్షణ విభాగాలు చైల్డ్ కేర్ హోమ్‌ల మధ్య సమాచారం రియల్ టైమ్‌లో షేర్ అవుతుంది. చాలా జిల్లాల్లో మానవ అక్రమ రవాణా నిరోధక విభాగాలు కేవలం కాగితాలకే పరిమితమయ్యాయని కోర్టు ఆగ్రహం వ్యక్తం చేసింది. దేశంలోని అన్ని ంఠాఙజలను తగిన అధికారాలు, మౌలిక సదుపాయాలతో 4 వారాల్లోగా పూర్తిగా అందుబాటులోకి తీసుకురావాలని కేంద్ర ప్రభుత్వాన్ని ఆదేశించింది. ఏదైనా చైల్డ్ మిస్సింగ్ కేసు సమాధైన వెంటనే.. అధికారులు ప్రాథమికంగా దానిని కిడ్నాప్ లేదా అపహరణగా భావించి దర్యాప్తు ప్రారంభించాలి. దీనివల్ల ప్రోసీజర్ అలస్యం కాకుండా దర్యాప్తులో సీరియస్‌నెస్ వస్తుందని కోర్టు పేర్కొంది. ఒకవేళ ఆ కేసులో హ్యూమన్ ట్రాఫికింగ్ అనుమానాలు ఉంటే.. నిబంధనల ప్రకారం 4 నెలలు వేచి చూడకుండా వెంటనే కేసును బదిలీ చేయాలని స్పష్టం చేసింది.

యాదగిరిగుట్టలో సీఎం పర్యటన

యాదగిరిగుట్ట,మే 23(ప్రజావినికిడి): యాదగిరిగుట్టలో సీఎం రేవంత్‌రెడ్డి పర్యటన సందర్భంగా రూ.100 కోట్లతో అభివృద్ధి పనులకు శంకుస్థాపన చేశారు. శనివారం ఉదయం యాదగిరిగుట్టకు చేరుకున్న సీఎం రేవంత్ శ్రీలక్ష్మీనర్సింహ స్వామిని దర్శించుకున్నారు. అనంతరం రూ.43.80 కోట్లతో నిర్మించనున్న వేద పాఠశాలకు రేవంత్ శంకుస్థాపన చేశారు. కంచి కామకోటి హీరాధామతి విజయేంద్ర సరస్వతితో కలిసి వేదపాఠశాలకు భూమిపూజ చేశారు. అనంతరం

రూ.9.87 కోట్లతో కొండపై స్వామివారి నిత్య కల్యాణ మండపం నిర్మాణానికి, రూ.1.41 కోట్లతో వైకుంఠ ద్వారం నుంచి కొండపైకి వెళ్లే మెట్ల మార్గం పై కప్పు నిర్మాణానికి, రూ.1.35 కోట్లతో నిర్మించనున్న రథశాల వైపు మాడవీధులకు మెట్ల నిర్మాణానికి, రూ.43.12 కోట్లతో దాల్చిటరీ హాల్స్, దీక్షావరలు సదన్ నిర్మాణానికి ముఖ్యమంత్రి శంకుస్థాపన చేశారు. ఉదయం ప్రత్యేక హెలికాప్టర్లో యాదగిరిగుట్ట పెద్దగుట్టపైకి చేరుకున్న సీఎం రేవంత్ రెడ్డికి.. ప్రభుత్వ ఐపి, ఆలేరు ఎమ్మెల్యే బీర్లు ఐలయ్య, కలెక్టర్ అనురాగ్ జయంతి ఘన

యువత ఉద్యోగాలు తెచ్చే స్థాయికి ఎదగాలి

(మొదటి పేజీ తరువాయి)

మందికి ఉద్యోగాలు కల్పించామని వెల్లడించారు. ఇది కేవలం ఉద్యోగాల కార్యక్రమం కాదని, యువత భవిష్యత్తు కోసం మోడి ప్రభుత్వం తీసుకొచ్చిన పెద్ద మిషన్ అని చెప్పుకొచ్చారు. ప్రభుత్వ ఉద్యోగాలతో పాటు ప్రైవేట్ కంపెనీల్లో కూడా కోట్ల సంఖ్యలో ఉద్యోగాలు వస్తున్నాయని అన్నారు. స్టార్టప్స్, యూనికార్న్స్ వల్ల యువత ఉద్యోగాలు అడిగే స్థాయి నుంచి ఉద్యోగాలు ఇచ్చే స్థాయికి వచ్చిందని కేంద్రమంత్రి అన్నారు. రోడ్డు, ఎయిర్పోర్టులు, రైల్వేలు, మెట్రోలు, ఇండస్ట్రియల్ కారిడార్లు వంటి

ప్రాజెక్టులతో భారీగా ఉపాధి పెరుగుతోందన్నారు. దేశంలో ప్రతి సంవత్సరం రూ.12 లక్షల కోట్ల ఐటీఐఐ పనులు జరుగుతున్నాయని వివరించారు. ప్రతి లక్ష కోట్ల పెట్టుబడికి 14 నుంచి 15 లక్షల ఉద్యోగాలు వస్తున్నాయన్నారు. యువతను మోడి 'వికసిత భారతానికి సూపర్ హీరోలు'గా చూస్తున్నారని అన్నారు. స్మిల్ డెవలప్‌మెంట్ ద్వారా కోట్ల మంది యువతకు శిక్షణ ఇస్తున్నామని చెప్పారు. గ్రామీణ యువతకు కూడా ఎం, ఎని వంటి ఆధునిక టెక్నాలజీని మాతృభాషలో నేర్పుస్తున్నామని తెలిపారు.భారత యువత ప్రపంచస్థాయిలో

హాలీవుడ్ రావుణ పగటి కలలు

(మొదటి పేజీ తరువాయి)

పక్క రాష్ట్రాలకు వెళ్తాయి. ప్యూచర్ సిటీలో కాలుష్యకారక పరిశ్రమలు ఉండవు. దాన్ని రద్దు చేస్తామనడం ఎంత వరకు సమజజనం అని ప్రశ్నించారు. తమ ప్రభుత్వం చేస్తున్న అభివృద్ధిని బీఆర్ఎస్ అడ్డుకుంటోందని మంత్రి ఆరోపించారు. ఆ పార్టీ భాక్‌మెయిలింగ్ రాజకీయాలకు యత్నిస్తోందన్నారు. ప్రభుత్వం ఏర్పడిన మొదటిరోజు నుంచే బీఆర్ఎస్ నేతలు విమర్శలే ప్రధాన అంశంగా ముందు కెళ్తున్నారని తెలిపారు. జంట నగరాలకు సంబంధించిన మెట్రోను విస్తరించాలనుకుంటే అడ్డుకుంటున్నారని బీఆర్ఎస్ పార్టీ నేతలపై మంత్రి శ్రీధర్ బాబు తీవ్ర ఆగ్రహం వ్యక్తం చేశారు. బీఆర్ఎస్ నేతలు ఓప్ పాలిటిక్స్.. భాక్ మెయిల్ పాలిటిక్స్

చేయొద్దని అన్నారు. శనివారం మీడియాతో మాట్లాడుతూ.. ఎక్కడ అభివృద్ధి చేస్తే అక్కడ అవుతామంటే ఎలా అని ప్రశ్నించారు. ప్రజలు కోరుకున్నది తప్పకుండా చేసి తీరుతామన్నారు. వేలాది కోట్లు పెడతామని మల్టీ నేషనల్ కంపెనీలు వస్తున్నాయని.. ప్యూచర్ సిటీని రద్దు చేస్తామంటే పెట్టుబడిదారులు భయపడరా అని ఆగ్రహం వ్యక్తం చేశారు. హైదరాబాద్‌లో కాంగ్రెస్ తెచ్చిన మెట్రోనే ముందుకు సాగిందని మంత్రి తెలిపారు. తాము ఎన్ని కిలోమీటర్లు తెచ్చామో అన్ని కిలోమీటర్లు మాత్రమే మెట్రో వచ్చిందని చెప్పారు. మెట్రోను విస్తరిద్దామంటే అడ్డుకుంటున్నారని మండిపడ్డారు. పెరిగిన జనాభాకి అనుగుణంగా మెట్రో విస్తరించకూడదా అని ప్రశ్నించారు. అధికారంలోకి వస్తామని మాజీ మంత్రి

రెండోవిడతలో రెండున్నర లక్షల ఇందిరమ్మ ఇళ్లు

(మొదటి పేజీ తరువాయి)

గోడలు, శ్లాబు దశలో నిలిచిపోయిన వాటిని కూడా పూర్తి చేయాలని రాష్ట్ర మంత్రివర్గం నిర్ణయం తీసుకుంది. పునాదులు పూర్తయి గోడలు, శ్లాబు పడని ఇళ్లకు రూ.3 లక్షలు, గోడలు పూర్తయి శ్లాబు నిలిచిపోయిన ఇళ్లకు రూ.2 లక్షలు చొప్పున అందిస్తాం. అసంపూర్ణంగా ఉన్న ఇందిరమ్మ ఇళ్లను పూర్తి చేసేందుకు నియోజకవర్గానికి 500 ఇళ్లకు చొప్పున నిధులు కేటాయిస్తూ క్యాబినెట్ తీర్మానించింది. తొలి విడతలో నిర్మాణం ప్రారంభించిన ఇందిరమ్మ ఇళ్లలో జూన్ రెండు నాటికి దాదాపు లక్ష ఇళ్ల గృహ ప్రవేశాలు జరుగుతాయి. కుమురం భీం ఆసిఫాబాద్ జిల్లా కెరమెరి మండలం కొఠారి గ్రామంలో కొలాం ఆదివాసీలకు ప్రభుత్వం కట్టించిన 28 ఇందిరమ్మ ఇళ్లను జూన్ 1న ప్రారంభించాలని నిర్ణయించాం. జూన్ 1వ తేదీన ముఖ్యమంత్రి రేవంత్ రెడ్డి, ఉప ముఖ్యమంత్రి భద్రీ విక్రమార్కారాష్ట్ర మంత్రులంతా ఆక్కడికి వెళ్లి ఈ కార్యక్రమంలో పాల్గొంటాం అని మంత్రి పొంగులేటి తెలిపారు. హైదరాబాద్ మహానగరం క్యూరీ పరిధిలోని 24 నియోజకవర్గాల్లో

అల్పాయు వర్గాల వారి కోసం లక్ష ఇళ్లు నిర్మించి ఇవ్వాలని రాష్ట్ర క్యాబినెట్ నిర్ణయించిందన్నారు. తెలంగాణ రాష్ట్రంలో వివిధ దఫాలుగా చేసిన సర్వేల ప్రకారం 15 వేల కుటుంబాలు గుడిసెల్లో నివాసం ఉంటున్నట్లు రాష్ట్ర ప్రభుత్వం గుర్తించింది. వెంటనే ఆ కుటుంబాల స్థిరీకి ఇందిరమ్మ ఇళ్ల మంజూరు పత్రాలు అందించాలని రాష్ట్ర క్యాబినెట్ తీర్మానించింది. గుడిసెలు లేని ఆదర్శ రాష్ట్రంగా తెలంగాణను నిలపాలని క్యాబినెట్ నిర్ణయించింది. వచ్చే ఏడాది జూన్ 26 నుంచి జూలై 7వ తేదీ వరకు బరగనున్న గోదావరి పుష్కరాలకు సంబంధించి వివిధ పనులు చేపట్టేందుకు రూ.1000 కోట్ల నిధులకు రాష్ట్ర క్యాబినెట్ ఆమోదం తెలిపింది. ఇందులో తొలి విడతగా రూ.300 కోట్లు మంజూరుకు క్యాబినెట్ ఆమోదం తెలిపింది. విద్యుత్ పంపిణీ, మౌలిక సదుపాయాల అభివృద్ధికి కేంద్ర ప్రభుత్వం అమలు చేస్తున్న చేరేందుకు తెలంగాణ డిస్కంల తయారీ చేసిన ప్రతిపాదనలకు రాష్ట్ర మంత్రివర్గం ఆమోదం తెలిపింది. రాష్ట్రంలోని అన్ని జూనియర్ కళాశాలల్లో మధ్యాహ్న భోజనం పథకం అమలు చేసేందుకు రాష్ట్ర

రక్షించిన లేదా రికవరీ చేసిన చిన్నారులను సాధారణంగా 24 గంటల్లోగా వారి కుటుంబాలకు అప్పగించాలి. స్థానిక పోలీసులు, సెంట్రల్ క్రైమ్ బ్రాంచ్ దర్యాప్తు చేసినా ఆచూకీ లభించకపోవడంతో పోలీసులు ఈ కేసును ఆచూకీ లభించనిది గా పేర్కొంటూ కోజర్ రిపోర్ట్ ఇచ్చారు. దీనిపై తండ్రి జి. గణేశ్ దాఖలు చేసిన పీటిషన్‌ను 2025 మార్చిలో మద్రాస్ హైకోర్టు తిరస్కరించింది. చిన్నారి 2011 లో మిస్ అయింది కావున, 2013 లో వచ్చిన హోం శాఖ యాంటీ-ట్రాఫికింగ్ గైడ్‌లైన్స్ దీనికి వర్తించవని హైకోర్టు పేర్కొంది.ఈ తీర్మాన సుప్రీంకోర్టు తీవ్రంగా తప్పుపట్టింది. 'చిన్నారి ఆచూకీ లభించనంత కాలం, చైల్డ్ ప్రొటెక్షన్ గైడ్‌లైన్స్, యాంటీ-ట్రాఫికింగ్ ప్రాటో క్యాల్స్ అమలు చేయాల్సిన బాధ్యత ప్రభుత్వాలపై ఉంటుంది' అని సుప్రీంకోర్టు స్పష్టం చేసింది. ఈ కేసును సుమోటిగా స్వీకరించి, దేశవ్యాప్తంగా ఉన్న మిస్సింగ్ చిన్నారుల సమస్యపై ఈ సమగ్ర ఆదేశాలు జారీ చేసింది. ఇక, ఈ కేసు తదుపరి విచారణ ఆగస్టు కు వాయిదా వేసింది. ఆ సమయంలోగా అన్ని రాష్ట్రాలు, అధికారులు దీనిపై నివేదిక సమర్పించాల్సి ఉంటుంది.

స్వాగతం పలికారు. సీఎంతో పాటు శాసనమండలి చైర్మన్ గుత్త సుఖేందర్ రెడ్డి, దేవదార్లు శాఖ మంత్రి కాండా సురేఖ, మంత్రులు కోమటిరెడ్డి వెంకటరెడ్డి, అడ్డూరి లక్ష్మణ్, ఎంపీ వేంసరేందర్ రెడ్డి.. యాదాదికి చేరుకున్నారు. పవిత్ర పుణ్యక్షేత్రం యాదగిరిగుట్టపై ముఖ్యమంత్రి రేవంత్‌రెడ్డి సంప్రదాయ వేదపాఠశాల భవనానికి శంకుస్థాపన చేశారు. కంచి కామకోటి హీరాధామతి శ్రీశంకర విజయేంద్ర సరస్వతి స్వామి సమక్షంలో ఈ క్రతువు జరిగింది. రూ.43.79 కోట్లతో క్షేత్రంలోని పెద్దగుట్ట అలయ సగం లేఅవుట్ వద్ద 15 ఎకరాల విస్తీర్ణంలో వేదపాఠశాల భవనం నిర్మించనున్నారు. వచ్చే రెండేళ్లలో నిర్మాణం పూర్తి చేసి తరగతులు ప్రారంభించనున్నారు. అనంతరం శ్రీలక్ష్మీ సరసింహస్వామి వారిని సీఎం దర్శించుకున్నారు.

రాణిస్తోందని కిషన్ రెడ్డి అన్నారు. సెమికండక్టర్లు, స్పేస్, డ్రోన్ టెక్నాలజీలో భారత్ ముందుకు వెళ్తోందన్నారు. చంద్రుడి దక్షిణ ధ్రువానికి ముందుగా చేరిన దేశం భారత్ అని చెప్పుకొచ్చారు. 'అవరేషన్ సిందూర్' సమయంలో న్యుదేశీ డ్రోన్లు శత్రు క్షిపణులను అడ్డుకున్నాయని అన్నారు. 2047 నాటికి వికసిత భారత్ లక్ష్య సాధనలో యువత పాత్ర కీలకమన్నారు. యూనివర్సిటీలు, కాలేజీలు, పీఎం-శ్రీ స్కూల్స్ సంఖ్య పెంచామని తెలిపారు. భారత్ ప్రపంచంలో నాలుగో అతిపెద్ద ఆర్థిక వ్యవస్థగా ఎదిగిందని అన్నారు. 2014కు ముందు పందల స్టార్టప్స్ మాత్రమే ఉండగా, ఇప్పుడు 1.2 లక్షలకు పైగా ఉన్నాయన్నారు. ఫైనాన్స్, బొగ్గు రంగాల్లో కూడా మంచి ఉద్యోగ అవకాశాలు ఉన్నాయని యువతకు సూచించారు. మైనింగ్, ఇంజనీరింగ్ వంటి కోర్సులపై యువత దృష్టి సారించాలని కేంద్ర మంత్రి సూచనలు చేశారు.

హారీశ్ రావు పగటి కలలు కంటున్నారని విమర్శించారు. అసెంబ్లీ, పార్లమెంట్, స్థానిక సంస్థల ఎన్నికల్లో బీఆర్ఎస్ ఓడిపోయిందని.. అయినా ఆ పార్టీ నేతల బుద్ధి మారడం లేదని వ్యాఖ్యానించారు. నగరాన్ని విస్తరించాలని ప్రభుత్వం భావిస్తోందని మంత్రి తెలిపారు. ప్రజల అవసరాలను తీర్చడానికి ప్రణాళికలు రూపొందించామన్నారు. ఇతర నగరాల అభివృద్ధిపై అధ్యయనం చేశామన్నారు. రాజ్‌యే తరాలకు ఉపయోగపడే కార్యాచరణ చేపట్టాలని నిర్ణయం తీసుకున్నామని తెలిపారు. కాంగ్రెస్ ప్రభుత్వంపై విమర్శలు చేయడానికే బీఆర్ఎస్ ప్రయత్నం చేస్తోందని దుయ్యబల్టారు. కాంగ్రెస్ ప్రభుత్వం చేస్తున్న అభివృద్ధిని అడ్డుకోవాలని బీఆర్ఎస్ ప్రయత్నిస్తోందని మంత్రి ఆరోపించారు. ఓటమితో ఎదురైన నిరాశ నుంచి ఇప్పటికీ బయటకి రాలేకపోతున్నారన్నారు. బుల్లెట్ ట్రైన్ తెస్తామంటే.. ఎందుకని బీఆర్ఎస్ నేతలు అడ్డుపడుతున్నారని ఫైర్ అయ్యారు.

మంత్రివర్గం ఆమోదం తెలిపింది. ప్రభుత్వం పాఠశాలలతో పాటు అన్ని జూనియర్ కళాశాలల్లో విద్యార్థులకూ ఉదయం అల్పాహారంతో పాటు పాలు అందించాలని నిర్ణయించింది. రాష్ట్రంలోని డిసిఎంఎస్‌లను మార్క్ ఫెడ్డో విలీన్ చేయాలని రాష్ట్ర మంత్రివర్గం నిర్ణయించింది. తెలంగాణ రూరల్ ఇన్‌ఫ్రాస్ట్రక్చర్ కార్పొరేషన్ హాకాలో విలీనం చేయాలని క్యాబినెట్ నిర్ణయించింది. పాలమూరు- రంగారెడ్డి ఎత్తిపోతల పథకం భూ సేకరణ, పునరావాసం, మౌలిక వసతుల సదుపాయాల కల్పనకు రూ.587 కోట్లు కేటాయిస్తూ రాష్ట్ర మంత్రివర్గం ఆమోదం తెలిపింది. తెలంగాణను 2030 నాటికి ప్రపంచంలోని టాప్ 5 రైస్ సైన్లెస్ హబ్‌లో ఒకటిగా నిలబెట్టాలన్న రాష్ట్ర ప్రభుత్వ సంకల్పం. అందుకే నెక్స్ట్ జనరేషన్ రైస్ సైన్లెస్ పాలసీ 2026-30ని రాష్ట్ర మంత్రివర్గం ఆమోదించింది. దావోస్‌లో ఈ పాలసీని లాంఛనంగా ఆవిష్కరించాం అని తెలిపారు. ఈ పాలసీ ద్వారా వచ్చే ఐదేళ్లలో 5 లక్షల ఉద్యోగాలతో పాటు 25 బిలియన్ డాలర్ల పెట్టుబడులు ఆకర్షించాలనేది లక్ష్యంగా పెట్టుకున్నాం. రైస్ సైన్లెస్, ఫార్మా, బయోటెక్, మెడికల్ ఇన్వేస్మెన్ట్ రంగాల్లో భారీ పెట్టుబడులకు గమ్యస్థానంగా మారుస్తాం. యువతకు పరిశోధన, తయారీ, డిజిటల్ హెల్త్, గ్లోబల్ ఇన్వేస్మెన్ట్ రంగాల్లో మంచి అవకాశాలు కల్పిస్తాం.

భద్రత, వాణిజ్య,సాంకేతిక రంగాల్లో సహకారం

(మొదటి పేజీ తరువాయి)

వైట్‌హౌస్‌ను సందర్శించాలని అమెరికా అధ్యక్షుడు ట్రంప్ తరపున ఆయన మోదీని ఆహ్వానించారు. సీపాత్వో లో దాదాపు గంటకు పైగా ప్రధానితో భేటీ అనంతరం ఆయన మీడియాతో మాట్లాడారు. భారత్‌కు ముడి చమురు సరఫరా చేయడానికి తమ దేశం సిద్ధంగా ఉందన్నారు. అదే సమయంలో ప్రపంచ ఇంధన మార్కెట్‌ను తన ఆధీనంలోకి తీసుకోవడానికి ఇరాన్ చేస్తున్న ప్రయత్నాలను తాము ఎప్పటికీ అంగీకరించబోమన్నారు. ప్రధాని మోదీకి, ట్రంప్‌నకు మధ్య మంచి స్నేహపూర్వక సంబంధాలు ఉన్నాయని రూబియో అన్నారు. వారిద్దరూ కేవలం తాత్కాలిక ప్రయోజనాల గురించే కాకుండా దీర్ఘకాలిక ప్రయోజనాలపైనూ దృష్టిపెడతారని పేర్కొన్నారు. ఈ క్రమంలో దేశంలో మందుతున్న ఎండల గురించి మాట్లాడుతూ.. వేడిగా ఉన్నందున తన ప్రసంగాన్ని క్లుప్తంగా ముగించాలనుకుంటున్నానంటూ చమత్కరించారు. అమెరికా విదేశాంగ మంత్రి రూబియోతో భేటీపై ప్రధాని మోదీ స్పందించారు. భారత్-అమెరికా వ్యూహాత్మక భాగస్వామ్యం పురోగతితోపాటు ప్రాంతీయ, అంతర్జాతీయ శాంతి భద్రతలు తదితర అంశాలపై చర్చలు జరిపామన్నారు. భవిష్యత్తులో ఇరుదేశాల మధ్య బంధం మరింత బలపడుతుందని ఆశాభావం వ్యక్తం చేశారు. ప్రపంచ శ్రేయస్సు కోసం అమెరికాతో కలిసి పని చేస్తామన్నారు. ఇరాన్‌తో నెలకొన్న ఉద్రిక్తతలను పరిష్కరించుకోవడానికి శాంతియుత చర్యలు జరపాలని ఈ సందర్భంగా ప్రధాని సూచించారు.

కర్నాటకలో ఘోర రోడ్డు ప్రమాదం

(మొదటి పేజీ తరువాయి)

వివరాలు సేకరించారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం... లాద్గాపూర్ దగ్గర లారీని క్రూజర్ వాహనం ఢీకొట్టడంతో ఐదుగురు మృతిచెందారని పోలీసులు తెలిపారు. ఘటనాస్థలంలోనే ఐదుగురు ప్రాణాలు కోల్పోయారని వెల్లడించారు. మృతులను క్యాష్వార్, హుస్సేన్, అలీ, రసూల్, ఫాతిమాగా గుర్తించారు. వీరంతా ఒకే కుటుంబానికి చెందినవారని పోలీసులు వెల్లడించారు. మృతదేహాలను పోస్టుమార్డం నిమిత్తం సమీప ప్రభుత్వ ఆస్పత్రికి తరలించారు. ప్రమాద తీవ్రత ఎక్కువగా ఉండటంతో క్రూజర్ వాహనం పూర్తిగా డెబ్బతింది. ఈ ప్రమాదానికి గల కారణాలపై పోలీసులు దర్యాప్తు చేపట్టారు. ఈ ఘటనతో ఆ ప్రాంతంలో విషాదఛాయలు అలుముకున్నాయి. ఒక్కసారిగా కుటుంబంలోని ఐదుగురు మృతిచెందడంతో బంధువులు, స్థానికులు కన్నీరుమున్నీరువుతున్నారు. వేగం, నిర్లక్ష్య డ్రైవింగ్ కారణంగానే ప్రమాదం జరిగి ఉండొచ్చని పోలీసులు భావిస్తున్నారు. ఇటీవల దేశవ్యాప్తంగా రోడ్డు ప్రమాదాలు పెరుగుతున్న నేపథ్యంలో ఈ ఘటన మరోసారి ఆందోళన కలిగిస్తోంది. వాహనదారులు ట్రాఫిక్ నిబంధనలు పాటించాలని, అతివేగం ప్రాణాంతకమని పోలీసులు హెచ్చరిస్తున్నారు.

దేశవ్యాప్తంగా భానుడి భగభగలు

(మొదటి పేజీ తరువాయి)

వదగాలులు వీచే అవకాశముందని తెలిపింది. శుక్రవారం ఉదయం దాదాపు 11 గంటల సమయానికి సమోదైన ఉష్ణోగ్రతల ప్రకారం.. ప్రపంచంలోనే 50 అత్యంత వేడి నగరాలన్నీ భారత్‌లోనే ఉన్నాయి. ఎయిర్‌క్యాబిటీ ఇండెక్స్ ఈ గణాంకాలను వెల్లడించింది. జాబితాలోని సగం నగరాలు ఉత్తరప్రదేశ్‌లోనివే కావడం గమనార్హం. మహారాష్ట్ర, పశ్చిమగో, బీహార్, తెలంగాణ, హర్యానా, మధ్యప్రదేశ్ తదితర రాష్ట్రాల్లోని పలు ప్రాంతాలూ ఇందులో ఉన్నాయి.

బీఆర్ఎస్‌కు ప్యూచర్ లేదు.. ప్యూచర్ సిటీకి తిరుగులేదు

(మొదటి పేజీ తరువాయి)

ఏకంగా కొత్త నగరాన్ని నిర్మిస్తోందని మంత్రి పొంగులేటి వ్యాఖ్యానించారు. కేసీఆర్ కుటుంబం ఫాంహౌస్‌లు కట్టుకుందని.. కానీ తాము రాష్ట్ర భవిష్యత్తు కోసం ప్యూచర్ సిటీ కడుతున్నామని ఉద్ఘాటించారు. మూసీప్రక్షాళన, లగచర్ల ఇండస్ట్రియల్ బీఆర్ఎస్ నేతలు అడ్డుపడ్డారని ఆగ్రహించారు. యువతకు ఉద్యోగాలు కల్పించే ప్రయత్నాలను కుట్రలతో అడ్డుకున్నారని ిర అయ్యారు. వచ్చే ఎన్నికల్లోనూ కాంగ్రెస్ అధికారంలోకి వస్తుందని ధీమా వ్యక్తం చేశారు. దేశం గర్వింపే విధంగా తాము ప్యూచర్ సిటీని నిర్మిస్తామని స్పష్టం చేశారు. హారీశ్‌రావు రాజకీయ భవిష్యత్తు ఖతం చేయాలని బీఆర్ఎస్ నేతలే చూస్తున్నారని సెటైర్లు గుప్పించారు.

వ్యాపార ఎదుగుదలకు తోడ్పడాలి

(మొదటి పేజీ తరువాయి)

స్నాతకోత్సవ కార్యక్రమంలో ముఖ్య అతిథిగా పాల్గొని ప్రసంగించారు. భవిష్యత్తులో వ్యాపార అవకాశాల్లో సీఎల పాత్ర అత్యంత కీలకమని.. ట్యాక్స్, జీఎస్టీ, వ్యాపారాల విస్తరణలో వారి అవసరం చాలా ఉందన్నారు. సీఎలో ప్రతిభ కనబర్చిన విద్యార్థులను ఆయన సత్కరించారు. విద్యార్థులు తమ తల్లిదండ్రుల త్యాగాలను, కష్టాన్ని ఎప్పటికీ మరువకూడదని.. వారిని ఎల్లప్పుడూ గౌరవించాలని సూచించారు.

రైతులకు ఆధునిక టెక్నాలజీలను అందించాలి

(మొదటి పేజీ తరువాయి)

ఈరోజు పర్యటించారు. తొలుత మంత్రి గత ఏడాది స్థాపించిన సెంటర్ ఫర్ డిజిటల్ అగ్రికల్చర్, టెక్నాలజీ లీ సందర్శించి ఆధునిక డ్రోన్స్ వినియోగం పై చేస్తున్న పరిశోధన ల గురించి తెలుసుకున్నారు. అదే విధంగా ఇటీవల అభివృద్ధి చేసిన రోజీటిక్స్ మరియు సెన్సర్ జేస్ట్ ప్రయోగశాలని సందర్శించి ఇప్పటికే కొన్ని రోజులని వ్యవసాయ రంగం లో ఉపయోగించే విధంగా అభివృద్ధి చేసినందుకు వ్యవసాయ విశ్వవిద్యాలయం శాస్త్రవేత్తలని మంత్రి అభినందించారు. ఇటీవల తెలంగాణ ప్రభుత్వానికి అందించిన ఉపగ్రహ ఆధారిత గణాంకాల గురించి తెలుసుకున్నారు. రాష్ట్రం లోని రైతాంగం యాజమాన్యం పరిధి లో ఉన్న మొత్తం భూమి లో సుమారు 9.3 శాతం భూమి సాగు లో లేదని ఈ సందర్భంగా మంత్రికి వివరించారు. 99 రోజుల ప్రజా పాలన -ప్రగతి ప్రణాళిక లో భాగం గా వ్యవసాయ విశ్వవిద్యాలయం తలపెట్టిన విత్తన వారోత్సవాలు కార్యక్రమాన్ని మంత్రి లాంఛనం గా ప్రారంభించి పది మంది రైతులకు వివిధ పంటలకి చెందిన నాణ్యమైన మూల విత్తనాలని పంపిణీ చేశారు. విశ్వవిద్యాలయం ఈ కార్యక్రమం ద్వారా రైతులకు నాణ్యమైన విత్తనాలు అందించడం చాలా అభినందనీయం అని మంత్రి అన్నారు.కొన్ని విత్తన కంపెనీల మాయ మాటలకి మోసపోకుండా రైతులు ఈ నాణ్యమైన విత్తనాలు వినియోగించి తక్కువ ఖర్చు తో అధిక దిగుబడులు సాధించాలని సూచించారు. అదే విధంగా రైతులు మార్కెటింగ్ అవకాశాలు ఉన్న పంటలనే సాగు చేయాలని, పంట మార్పిడి విధానాలని అనుసరించాలన్నారు. 60 ఏళ్ల క్రితం ఏర్పాటు అయిన ఈ వ్యవసాయ విశ్వవిద్యాలయం మాజీ ప్రధాని ఇందిరా గాంధీ సహా అనేక మంది మహానుభావుల తోడ్పాటు తో దేశం లో ప్రముఖ స్థానాన్ని ఆక్రమించిందని మంత్రివర్యులు అభిప్రాయపడ్డారు.గౌరవ ముఖ్యమంత్రి రేవంత్ రెడ్డి గారి తోడ్పాటు తో విశ్వవిద్యాలయం ఇంకా పురోగతి సాధిస్తుందని మంత్రి ఆశాభావం వ్యక్తం చేశారు. విశ్వ విద్యాలయం శాస్త్రవేత్తలు నిరంతరం ప్రైవేట్ లో మువేకం అయి వారికి కావలసిన పరిష్కారాలు అందించాలన్నారు. అదే విధంగా రైతలపై ప్రపంచ వ్యాప్తంగా వస్తున్న అనేక అరుసాతన టెక్నాలజీ లని విశ్వవిద్యాలయం రైతాంగానికి అందుబాటులోకి తీసుకొని రావాలని మంత్రి విశ్వవిద్యాలయం శాస్త్రవేత్తలకి సూచించారు. సాగుకు కీలకం అయిన నాణ్యమైన విత్తనాలని రైతాంగానికి అందించాలనే ఉద్దేశం తో గత ఏడాది నుంచి ఈ విత్తన పంపిణీ కార్యక్రమం చేపట్టామని వ్యవసాయ విశ్వ విద్యాలయం ఉప కులపతి అల్లాస్ జానయ్య తెలిపారు. కార్యక్రమం లో పరిశోధన సంచాలకులు డాక్టర్ మరాఠి బలరామ్,డాక్టర్ బాలాజీ నాయక్, డాక్టర్ నీలిమ్, డాక్టర్ వెంకటేశ్వర్లు,డాక్టర్ జెల్ల సత్యనారాయణ, డాక్టర్ వై. చంద్రమోహన్ శాస్త్రవేత్తలు, రైతులు తదితరారు పాల్గొన్నారు.

ఎమ్మెల్యే ప్రకాష్ గౌడ్ పై కక్షగట్టి తప్పుడు ఆరోపణలు...

ఎమ్మెల్యే ప్రకాష్ గౌడ్ పై ఆరోపణలు చేస్తే ఊరుకోం.. దూడల వెంకటేష్ గౌడ్..



శంషాబాద్ మే 23, (ప్రజావినికిడి)బీజేపీ నాయకుడు, మాజీ కార్యదర్శి తాకల శ్రీనివాస్ రెడ్డి కి చెందిన కబ్జాభూమిని హైద్రా సిబ్బంది చేత ఎమ్మెల్యే ప్రకాష్ గౌడ్ కుల్చి వేయించాడని కక్షగట్టి అతనిపై తప్పుడు ఆరోపణలు చేశాడని కాంగ్రెస్ నాయకులు, నార్సింగి మార్కెట్ కమిటీ మాజీ చైర్మన్ దూడల వెంకటేష్ గౌడ్ అన్నారు. ఈ మేరకు శనివారం సాయంత్రం శంషాబాద్ జోన్ కేం ద్రంలోని మధురానగర్ లో ఏర్పాటు చేసిన విలేకరుల సమావేశంలో దూడల వెంకటేష్ గౌడ్ మాట్లాడారు. ఎమ్మెల్యే ప్రకాష్ గౌడ్ ను ఒక్క తొకల శ్రీనివాస్ రెడ్డి తప్ప ఎవ్వరు మాట్లాడటంలేదన్నారు. శంషాబాద్ మండలంలో జరిగిన భూ కుంభకోణం విషయంలో ఎమ్మెల్యే ప్రకాష్ గౌడ్ ఏమీ సలబందం లేదన్నారు. ఈ వ్యవహారంలో తొకల శ్రీనివాస్ రెడ్డి అవగాహన లేకుండా మాట్లాడుతున్నారన్నారు. ఎవరినైనా ఒక సారి విమర్శించే ముందు ఒకటికి పదిసార్లు ఆలోచించుకొని మాట్లాడాలన్నారు. దేశంలో బీజేపీ గవర్నమెంటు వచ్చాక ఇప్పటికి మూడు సార్లు సీట్ పేవర్ తీర్చడంనూ, దానికి మేము ప్రభుత్వంపై కాని ప్రధాని సరేంద్రమోడిపై కాని అవగాహన లేకుండా ప్రకటనలు చేయలేదన్నారు. విమర్షలు మాను కొని ప్రజాక్షేత్రంలో తేల్చుకోవాలన్నారు. సీఎం రేవంత్ రెడ్డి ఒక సింహంలా తెలంగాణ రాష్ట్రంలో సమర్థవంతంగా పరిపాలన సాగిస్తున్నారన్నారు. గతం లో 30 సంవత్సరాలు మా ప్రాంతంలో ఎమ్మెల్యేలు, మంత్రులుగా పనిచేసిన వాళ్లు నిరక్షం చేశారన్నారు. ఆ నిరక్షంలో కారుకు పోయిన శంషాబాద్, రాజేంద్రనగర్ నియోజక వర్గాన్ని అభివృద్ధి చేయడం కోసం ఎమ్మెల్యే ప్రకాష్ గౌడ్ కృషిచేస్తున్నారు. ఇలాంటి వ్యక్తిపై విమర్షలు చేయొద్దని హితవు పలికారు. ఈ సమావేశంలో మాజీ కాన్సిలర్ ఆయిల్ కుమార్, స్థానిక నాయకులు తోటరాములు, ప్రసాద్, ప్రభాకర్, శ్రీశైలం, మోహన్ రెడ్డి తదితరులు పాల్గొన్నారు.

తెలుగు రాష్ట్రాల్లో గాలివాన బీభత్సం... ముగ్గురి మృతి

ఉక్కుపోతతో ఇబ్బందిపడుతున్న పలు జిల్లాల్లో గాలి వాన బీభత్సం ఏపీలోని అనకాపల్లి, కాకినాడ, తెలంగాణలోని నాగర్ కర్నూలు జిల్లాల్లో గాలితో కూడిన వర్షం సత్వరంలో కొబ్బరిచెట్లు నేలకూలి ప్రాణాలు కోల్పోయిన ఇద్దరు కూలీలు

అమరావతి, (ప్రజావినికిడి): గత కొన్నిరోజులుగా తెలుగు రాష్ట్రాల్లో ఎండలు మండిపోతున్నాయి. ఉక్కుపోతతో ప్రజలు తీవ్ర ఇబ్బందులు పడుతున్నారు. అయితే శనివారం తెలుగు రాష్ట్రాల్లోని కొన్ని ప్రాంతాల్లో భారీ గాలివాన బీభత్సం సృష్టించింది. ఏపీలోని అనకాపల్లి, కాకినాడ, తెలంగాణలోని నాగర్ కర్నూలు జిల్లాల్లో గాలితో కూడిన వర్షం అల్లకల్లోలం సృష్టించింది. గాలివాన బీభత్సం కారణంగా ఏపీలో ఇద్దరు, తెలంగాణలో ఒకరు మృత్యువత పడ్డారు. పలుచోట్ల విద్యుత్ సరఫరాకు అంతరాయం ఏర్పడింది. అనకాపల్లి జిల్లా నక్కపల్లి, పాయకరావుపేట మండలాల్లో దాదాపు అరగంట పాటు గాలి, వాన రావడంతో చెట్లు, విద్యుత్ స్తంభాలు నేలకూలాయి. రహదారులు, ముకుందరాజుపేట, దోనలపాడు, చీడిక, జి.జగన్నాధపురం, గొడిచర్ల, డొంకాడ, చినదొడ్డిగల్లు, కాగిత జాతీయ, రహదారి వంటి గ్రామాల్లో ఇళ్ల దెబ్బతిన్నాయి. సత్వరం గ్రామంలో కొబ్బరిచెట్లు నేలకూలి తమలపాకులు సేకరించే ఇద్దరు కూలీలు ప్రాణాలు కోల్పోయారు. ముకుందరాజుపేటలో ఇంటి రేకులు పడి ఇద్దరు మహిళలకు గాయాలయ్యాయి. గాలుల ప్రభావంతో భారీగా ఆస్తి నష్టం వాటిల్లింది. మామిడి, ఆరటి పంటలు తీవ్రంగా దెబ్బతిన్నాయి. కాకినాడ జిల్లా తుని ప్రాంతంలో భారీ ఈడుగుగాలులకు తలుపులమ్మ తల్లి లోప ఆలయ మార్గంలో కారుపై చెట్టు విరిగిపడ్డాయి. ఈ ఘటనలో ఎవరికి ఏమీ కాలేదు. మరోవైపు, తెలంగాణలోని నాగర్ కర్నూలు జిల్లా తాడూరు మండలం గోవిందాయిపల్లిలో పిడుగుపాటుకు ఒక గొర్రెల కాపరి మృతి చెందాడు. అచ్చంపేటలో భారీ వర్షం కారణంగా ధాన్యం తడిసిపోయింది.

ఏఐ కాప్ రెటర్... యాప్ ను ఆవిష్కరించిన సజ్జనార్



పోలీసింగ్ వ్యవస్థలో అత్యధునిక సాంకేతికతను జోడిస్తూ 'హైదరాబాద్ నగర్ పోలీస్' మరో చారిత్రాత్మక ముందడుగు వేసింది. పోలీస్ స్టేషన్ కు వచ్చే బాధితులకు భాషాపరమైన ఇబ్బందులు కలగకుండా, వారి ఫిర్యాదులను త్వరితగతిన, కచ్చితత్వంతో నమోదు చేసేందుకు దేశంలోనే తొలిసారిగా 'ఏఐ కాప్ రెటర్' అనే కృత్రిమ మేధ ఆధారిత మొబైల్ యాప్ ను అందుబాటులోకి తీసుకువచ్చింది. ఈ ఏఐ కాప్ రెటర్ యాప్ ను హైదరాబాద్ సీపీ సజ్జనార్ ఆవిష్కరించారు. అనంతరం దాని పనితీరును పరిశీలించారు. ఈ సందర్భంగా ఆయన మాట్లాడుతూ, దీని ద్వారా 10కి పైగా భాషల్లో ఫిర్యాదులు నమోదు చేసే అవకాశం ఉందని అన్నారు. చెప్పిన విషయాలను వెంటనే టెక్నిక్ మార్చి అనువదించవచ్చని చెప్పారు. ఫిర్యాదు వివరాలు ఆటోమేటిక్ గా పీడీఎఫ్ రూపంలో సేవ్ అయ్యే సదుపాయం ఉందని తెలిపారు. వలస కార్మికులు, పర్యాటకులు, మహిళలు, వృద్ధులకు పెద్ద ఊరట లభిస్తుందని చెప్పారు. న్యాయానికి భాష అడ్డంకిగా ఉండకూడదన్న లక్ష్యంతో ఏఐ వినియోగిస్తున్నట్లు చెప్పారు. మొదట హైదరాబాద్ పరిధిలోని 80కి పైగా పోలీస్ స్టేషన్ లలో ఈ యాప్ ను అందుబాటులోకి తీసుకువచ్చున్నట్లు చెప్పారు. ఎఫ్ఐఆర్ ప్రక్రియను వేగంగా, కచ్చితత్వంతో పూర్తి చేసేందుకు ఈ యాప్ దోహదపడుతుందని సజ్జనార్ పేర్కొన్నారు. బ్లూక్లౌడ్ నిలయావన్న సహకారంతో యాప్ రూపకల్పన చేసినట్లు చెప్పారు.

ఖైరతాబాద్ లో తాగునీటి సమస్యలపై బీఆర్ఎస్ నేతల ధర్నాలో పాల్గొన్న ఎమ్మెల్యే సుదీర్ రెడ్డి..



ఖైరతాబాద్, (ప్రజావినికిడి)జంబల నగర్ లో నెలకొన్న తాగునీటి సమస్యలను పరిష్కరించాలని డిమాండ్ చేస్తూ ఖైరతాబాద్ జలమండలి కార్యాలయంలో ఎమ్మీనగర్ ఎమ్మెల్యే సుదీర్ రెడ్డి ఆధ్వర్యంలో ధర్నా కార్యక్రమం నిర్వహించారు. ఈ కార్యక్రమంలో బీఆర్ఎస్ నేతలు, మహిళలు పాల్గొని ప్రభుత్వానికి వ్యతిరేకంగా నివాదాలు చేశారు. తాగునీటి సరఫరాలో నెలకొన్న ఇబ్బందులను వెంటనే పరిష్కరించాలని, ప్రజలకు ఎలాంటి ఇబ్బందులు తలెత్తకుండా అధికారులు చర్యలు తీసుకోవాలని నాయకులు డిమాండ్ చేశారు. ప్రజలకు తాగునీటి సరఫరా విషయంలో ప్రభుత్వం తక్షణ చర్యలు చేపట్టాలని కోరారు. అలాగే ఎమ్మీనగర్ నియోజకవర్గం పరిధిలో దాదాపు రెండు నెలల నుంచి మంచినీటి సమస్య ఉందని చెప్పిన వట్టిచుకోవడంలేదని తెలిపారు. అలాగే 750 ఎంజిడి అవసరముంటే 550 ఎంజిడి సరఫరా చేస్తున్నారన్నారు. మరి రోజుకు 12 వేల ట్యాంకర్ల ద్వారా నీరు సరఫరా చేస్తున్నామని తలెత్తకుండా అధికారులు చర్యలు తీసుకోవాలని నాయకులు డిమాండ్ చేశారు. ప్రజలకు తాగునీటి సరఫరా విషయంలో ప్రభుత్వం తక్షణ చర్యలు చేపట్టాలని కోరారు. అలాగే ఎమ్మీనగర్ నియోజకవర్గం పరిధిలో దాదాపు రెండు నెలల నుంచి మంచినీటి సమస్య ఉందని చెప్పిన వట్టిచుకోవడంలేదని తెలిపారు. అలాగే 750 ఎంజిడి అవసరముంటే 550 ఎంజిడి సరఫరా చేస్తున్నారన్నారు. మరి రోజుకు 12 వేల ట్యాంకర్ల ద్వారా నీరు సరఫరా చేస్తున్నామని గొప్పలు చెప్పుకుంటున్న ఇట్టి ప్రభుత్వం పైపులైన్ ద్వారా సరఫరా చేయడం లేదని స్పష్టంగా అర్థం అవుతుంది అని అన్నారు. కావున మంచినీటి సరఫరా విషయంలో అధికారులు చొరవ తీసుకోవాలని తెలిపారు. లేని పక్షంలో మరింత పెద్ద ఎత్తున నిరసన కార్యక్రమం చేస్తామని హెచ్చరించారు. ఈ కార్యక్రమంలో మాజీ కార్పొరేటర్లు, సీనియర్ భారస నాయకులు, ఉద్యమకారులు, పార్టీ నాయకులు, కార్యకర్తలు పెద్ద సంఖ్యలో పాల్గొన్నారు.

వాకింగ్ ట్రాక్, ఓపెన్ జిమ్ తో పోచమ్మ కుంట అభివృద్ధి..

ఎమ్మెల్యే సబితా ఇంద్రారెడ్డి హామీ

రంగారెడ్డి, (ప్రజావినికిడి): మహిళాశ్రవణం నియోజకవర్గంలోని జీహెచ్ఎస్సీ నాదర్గుల్ డివిజన్ అల్ఫాన్సెగూడ పోచమ్మ కుంట వద్ద ఏర్పాటు చేసిన విద్యుత్ దీపాలను మాజీ మంత్రి, మహిళాశ్రవణం ఎమ్మెల్యే సబితా ఇంద్రారెడ్డి ప్రారంభించారు. ఈ సందర్భంగా ఎమ్మెల్యే మాట్లాడుతూ, గతంలో చెరువుల అభివృద్ధిపై ప్రత్యేక ప్రణాళిక రూపొందించి అప్పటి మాజీ ముఖ్యమంత్రి కే. చంద్రశేఖర్ రావు నాయకత్వంలో అనేక అభివృద్ధి కార్యక్రమాలు చేపట్టమని గుర్తించారు. ఎన్ఎస్డీపీ నాలాల అభివృద్ధి, అప్పటిలేట్ నిర్మాణం, కొత్త కానీలకు డ్రింకింగ్ వాటర్ లైన్లు, రిజర్వాయర్లు, డ్రైనేజీ వ్యవస్థలు, రోడ్ల నిర్మాణం వంటి పనులను ప్రత్యేక నిధులతో పూర్తి చేశామని తెలిపారు. కానీల ప్రజలకు ఆరోగ్యకరమైన వాతావరణం కల్పించేందుకు చెరువుల చుట్టూ వాకింగ్ ట్రాక్లు, బ్యూటీఫికేషన్ పనులు చేపట్టమని చెప్పారు. పోచమ్మ కుంట సహా పలు చెరువుల వద్ద వాకింగ్ ట్రాక్లు ఏర్పాటు చేసినట్లు తెలిపారు. కోమలికుంట అభివృద్ధి పనులు బెండర్ సమస్యల కారణంగా పెండింగ్లో ఉన్నాయని, ప్రభుత్వం వెంటనే బెండర్లు పూర్తి చేసి పనులు ప్రారంభించాలని డిమాండ్ చేశారు. పోచమ్మ కుంట వద్ద సుమారు మూడు కోట్ల రూపాయలతో వాకింగ్ ట్రాక్, రైలింగ్, ఓపెన్ జిమ్, పిల్లల ఆట స్థలాల ఏర్పాటుకు ప్రణాళిక సిద్ధం చేసినట్లు వెల్లడించారు. కానీ ప్రజలకు పూర్తిస్థాయి సౌకర్యాలు అందించే బాధ్యత తమదేనని మరోసారి స్పష్టం చేశారు. రాష్ట్ర రాజకీయాలపై స్పందిస్తూ,




ప్రస్తుతం అధికారంలో ఉన్నవారు ప్రజా సమస్యలపై దృష్టి పెట్టకుండా ప్రతిపక్ష నేతలను విమర్శించడంలోనే కాలం గడుపుతున్నారని విమర్శించారు. తమ వైఫల్యాలను కప్పిపుచ్చుకునేందుకే కే. చంద్రశేఖర్ రావు కే.టి. రామారావులను టార్గెట్ చేస్తున్నారని అన్నారు. ఫారాసిటీ అంశంపై మాట్లాడుతూ, గతంలో ఫారాసిటీ కోసం సేకరించిన 14 వేల ఎకరాల భూములపై ప్రభుత్వం స్పష్టత ఇవ్వాలని డిమాండ్ చేశారు. ఫార్యా కంపెనీలు ఏర్పాటు చేయకపోతే రైతులకు భూములు తిరిగి ఇవ్వాలని అన్నారు. ఎన్నికల సమయంలో కాంగ్రెస్ నాయకులు రైతులకు ఇచ్చిన హామీలను నిలబెట్టుకోవాలని కోరారు. రాష్ట్రానికి పెట్టుబడులు రావడం లేదని, ప్రభుత్వంపై పెట్టుబడిదారులకు నమ్మకం తగ్గిందని ఆందోళన వ్యక్తం చేశారు. తెలంగాణ అభివృద్ధి దిశ తప్పకూడదని, ప్రభుత్వం ప్రజల నమ్మకాన్ని నిలబెట్టుకునేలా పనిచేయాలని సూచించారు. ఈ కార్యక్రమంలో మాజీ ప్రజాప్రతినిధులు సమ్ రెడ్డి వెంకట్ రెడ్డి, రామిడి రామిరెడ్డి, సుబ్బగంటి అర్జున్, తుఫాన్ రెడ్డి, అశోక్, సత్తిరెడ్డి, ముత్యం రెడ్డి, కోటిగిరి జంగయ్య మరియు మహిళా నాయకురాలు ఇతర డివిజన్లో నుంచి తరలివచ్చిన నాయకులు, కాలనీవాసులు పెద్ద ఎత్తున పాల్గొన్నారు.

మాసాబ్ ట్యాంక్ లో దారుణ ఘటన

న్యాయవాదిని కారుతో ఢీకొట్టి చంపిన దుండగులు - కారు నంబర్ ఆధారంగా పోలీసుల దర్యాప్తు

హైదరాబాద్, మే 23 (ప్రజావినికిడి): హైదరాబాద్ మాసబ్ ట్యాంక్ ప్రాంతంలో న్యాయవాది ఖజా మొహియుద్దీన్ పై ప్రత్యర్థులు దాడికి తెగబడ్డారు. శనివారం ఉదయం ఇంటి నుంచి బయటకు వచ్చిన న్యాయవాదిని దుండగులు కారుతో బలంగా ఢీకొట్టారు. పక్కా ప్లాన్ తో న్యాయవాది కోసం వేచి చూస్తున్న దుండగులు.. ఖజా మొహియుద్దీన్ బయటకు వచ్చిన వెంటనే అత్యంత వేగంగా వచ్చి ఢీకొట్టి పరారయ్యారు. కారు ఢీకొట్టిన వెంటనే న్యాయవాది గాల్లోకి ఎగిరి కిందపడ్డారు. దీంతో ఆయనకు తీవ్రమైన గాయాలయ్యాయి. వెంటనే గమనించిన కుటుంబసభ్యులు.. మొహియుద్దీన్ ను హుటాహుటిన ఆస్పత్రికి తరలించారు. అయితే ఆయన అప్పటికే మృతి చెందారు. న్యాయవాదిపై హత్యాయత్నం దృశ్యాలు సీసీటీవీ కెమెరాలో రికార్డ్ అయ్యాయి. న్యాయవాదిపై దాడి సమాచారం తెలుసుకున్న తోటి న్యాయవాదులు తీవ్ర ఆగ్రహం వ్యక్తం చేశారు. ఖజా మొహియుద్దీన్ కు కారుతో ఢీకొట్టిన దుండగులను వెంటనే అరెస్ట్ చేయాలని డిమాండ్ చేశారు. ఇది న్యాయవ్యవస్థపై దాడి అని వారు అభివర్ణించారు. ఈ ఘటనపై నాంపల్లి పోలీసులు కేసు నమోదు చేసి దర్యాప్తు చేపట్టారు.



న్యాయవాదిపై దాడికి గల కారణాలు, ఆయనపై ఎవరు దాడి చేశారనే దానిపై పోలీసులు అరా తీస్తున్నారు. కారు నంబర్ ఆధారంగా నిందితులను గుర్తించేందుకు పోలీసులు ప్రయత్నిస్తున్నారు. ఈ ఘటన స్థానికంగా తీవ్ర కలకలం రేపింది. ఇకపోతే మాసబ్ ట్యాంక్ వద్ద కారు ఢీకొన్న ఘటనలో తీవ్రంగా గాయపడ్డ న్యాయవాది ఖజా మొహియుద్దీన్ కన్నుమూశారు. ఆస్పత్రిలో చికిత్స పొందుతూ న్యాయవాది తుదిశ్వాస విడిచారు. న్యాయవాది తన కారు వద్దకు వచ్చి వెనక సీట్లో బ్యాగు పెట్టి.. డ్రైవింగ్ సీట్లో



కూర్చోబోతున్న సమయంలో ఒక్కసారిగా దుండగులు కారుతో అతివేగంగా దూసుకొచ్చి బలంగా ఢీకొట్టారు. క్షణాల్లోనే ఈ ఘటన చోటు చేసుకుంది. న్యాయవాదికి తీవ్రమైన గాయాలవడంతో వెంటనే కుటుంబసభ్యులు ఆస్పత్రికి తరలించారు. అప్పటికే న్యాయవాది పరిస్థితి విషమంగా ఉన్నట్లు వైద్యులు తెలిపారు. చివరకు చికిత్స పొందుతూ మొహియుద్దీన్ ప్రాణాలు కోల్పోయారు. సీసీటీవీ కెమెరాలను పరిశీలించిన పోలీసులు.. కారు నంబర్ ఆధారంగా నిందితులను పట్టుకునేందుకు ప్రయత్నిస్తున్నారు.

మానవత్వం చాటుకున్న జర్నలిస్ట్ శిరీష..

తల్లిబిడ్డ ప్రాణాలను కాపాడిన ధైర్యవంతురాలు -సమాజం కోసం ఇలాంటి మానవత జర్నలిస్టులు కావాలి..

జనం కోసం జర్నలిస్టులు ప్రాణం కోసం వైద్యుల సేవలు..


నికింద్రాబాద్, (ప్రజావినియోగం): ప్రజల సమస్యలను వెలుగులోకి తెచ్చే జర్నలిస్ట్ ఇప్పుడు ప్రాణాలను కాపాడిన మానవతావాది ప్రజల సమస్యలను వెలుగులోకి తీసుకురావడం జర్నలిస్టుల ప్రధాన బాధ్యత. కానీ కొన్ని సందర్భాల్లో జర్నలిస్టులు వారలు రాయడమే కాదు, మానవత్వంతో ముందుకొచ్చి ప్రాణాలను కాపాడే పాత్రను కూడా పోషిస్తారు. అలాంటి అరుదైన సంఘటనలో ఒక జర్నలిస్టు తన తెలివితేటలు, చాకచక్యం, మానవత్వంతో ఒక గర్భిణిని, ఆమె బిడ్డ ప్రాణాలను కాపాడి నిజమైన సేవాభావనానికి ప్రతీకగా నిలిచింది. ఆ జర్నలిస్టు పేరు శిరీష. ఒక మహిళ గర్భధారణ చివరి దశలో ఉండగా ప్రసవ సమయంలో ఊహించని పరిస్థితి ఏర్పడింది. వైద్యుల సహాయం ప్రకారం, గర్భంలోని శిశువు మెడ చుట్టూ ప్రేగు (నాభి తాడు) చుట్టుకోవడం, అదేవిధంగా బిడ్డ అడ్డంగా తిరగడం వల్ల ప్రసవం అత్యంత క్లిష్టంగా మారింది. సాధారణ ప్రసవం ద్వారా శిశువును బయటకు తీసే పరిస్థితి లేకపోవడంతో తల్లి, బిడ్డ ఇద్దరూ ప్రాణాలకు ముప్పు ఏర్పడింది. కుటుంబ సభ్యులు తీవ్ర ఆందోళనకు గురై ఏ ఏ చేయాలో తెలియక కంగారు పడుతున్న సమయంలో జర్నలిస్టు శిరీష ముందుకొచ్చింది. శిరీషకు ఈ విషయం తెలిసిన వెంటనే ఆమె పరిస్థితిని సాధారణ ఘటనగా చూడలేదు. ఇది ఒక కుటుంబం జీవితానికి సంబంధించిన విషయం అనే భావనతో వెంటనే స్పందించింది. జిల్లా స్థాయి వైద్యులతో సంప్రదింపులు జరిపి పరిస్థితిని వివరించింది. సంబంధిత వైద్య నిపుణులతో మాట్లాడి, అత్యవసర వైద్య సహాయం అందేలా చొరవ తీసుకుంది. ఆసుపత్రి వర్గాలతో సమన్వయం చేస్తూ తక్షణ చికిత్స జరిగేలా చర్యలు చేపట్టింది. వైద్యపరంగా చూస్తే, గర్భంలోని శిశువు మెడకు నాభి తాడు చుట్టుకోవడం ప్రమాదకర పరిస్థితిగా పరిగణించబడుతుంది. అంతేకాక బిడ్డ అడ్డం తిరగడం (ట్రాన్స్వర్స్ పొజిషన్) తల్లి ఆరోగ్యానికి ప్రమాదమే. ఇటువంటి సందర్భాల్లో అలస్యం ప్రాణాంతకంగా మారే అవకాశం ఉంటుంది. కుటుంబ సభ్యులు తీవ్ర భయాందోళనలో ఉండగా, శిరీష మాత్రం ఆందోళన చెందకుండా వైద్యులతో సమన్వయం చేస్తూ వేగంగా స్పందించింది. ఆమె చొరవతో వైద్య బృందం వెంటనే చర్యలు చేపట్టింది, తగిన వైద్య జాగ్రత్తల మధ్య ప్రసవం



సరక్షితంగా జరిగేలా ఏర్పాట్లు చేసినట్లు స్థానికులు చెబుతున్నారు. చివరకు తల్లి, బిడ్డ ఇద్దరూ క్షేమంగా బయటపడటంతో కుటుంబ సభ్యులు ఉపశమనం పొందారు. వారి కళ్లలో ఆనందభాషాల్లు మెరిశాయి. ఇది వైద్యుల కృషితో పాటు శిరీష సమయస్ఫూర్తి వల్లే సాధ్యమైంది అని వారు భావోద్వేగంగా పేర్కొంటున్నారు. ప్రస్తుతం సమాజంలో ప్రతి ఒక్కరూ తమ పనుల్లో నిమగ్నమై ఉంటున్న కాలంలో, ఇతరుల బాధను తన బాధగా భావించి ముందుకు రావడం అరుదుగా కనిపిస్తోంది. అలాంటి సమయంలో శిరీష చూపిన మానవత్వం ప్రత్యేకంగా నిలిచింది. జర్నలిస్టుగా ప్రజా సమస్యలను వెలుగులోకి తీసుకురావడం ఒక

బాధ్యత అయితే, ఒక తల్లి, బిడ్డ ప్రాణాలను కాపాడటంలో తన వంతు పాత్ర పోషించడం మానవతకు నిలువెత్తు నిదర్శనంగా మారింది. శిరీషను తెలిసిన వారు ఆమె గురించి మాట్లాడుతూ, ఆమె వారల కోసం మాత్రమే పరిమితమయ్యే వ్యక్తి కాదు. ఎక్కడ సమస్య ఉంటే అక్కడ నిలబడుతుంది. అవసరమైతే అధికారులతో మాట్లాడుతుంది. అవసరమైతే బాధితులకు ధైర్యం చెబుతుంది అంటున్నారు. సామాజిక సమస్యలపై అవగాహన కల్పించడం, బాధితులకు అండగా నిలవడం, ప్రజల గొంతుకగా మారడం వంటి అంశాల్లో ఆమె చురుకుగా ఉంటుందని చెబుతున్నారు. ఈ ఘటనతో జర్నలిజం వృత్తికి మరో గౌరవం

దక్కిందనే అభిప్రాయం వ్యక్తమవుతోంది. ఎందుకంటే చాలా సందర్భాల్లో జర్నలిస్టులను కేవలం వార్తలను కవర్ చేసే వ్యక్తులుగా మాత్రమే చూసే పరిస్థితి ఉంటుంది. కానీ శిరీష వంటి వ్యక్తులు జర్నలిజం అంటే కేవలం వార్త రాయడం కాదు, సమాజంతో మమేకం కావడం, అవసరమైన చోట సహాయం అందించడం కూడా అని నిరూపిస్తున్నారు. ఈ సంఘటన స్థానికంగా చర్చనీయాంశంగా మారింది. సామాజిక మాధ్యమాల్లో కూడా శిరీషకు అభినందనలు వెల్లువెత్తుతున్నాయి. ఒక జర్నలిస్టు ఇలా మానవత్వంతో ముందుకు రావడం గొప్ప విషయం, అమ్మా, బిడ్డ ప్రాణాలను కాపాడిన నిజమైన దేవత అంటూ పలువురు ప్రశంసిస్తున్నారు. కొందరు ఆమెను మానవత్వానికి మారుపేరు అని అభివర్ణిస్తున్నారు. అయితే ఈ ఘటనలో వైద్యుల పాత్ర కూడా ఎంతో కీలకమని పలువురు గుర్తుచేస్తున్నారు. సరైన సమయంలో సరైన వైద్య నిర్ణయం తీసుకోవడం, అత్యవసర చికిత్స అందించడం వల్లే తల్లి, బిడ్డ సురక్షితంగా బయటపడినట్లు చెబుతున్నారు. అదే సమయంలో ఆ వైద్య సహాయం అందేలా సమన్వయం చేయడంలో శిరీష పోషించిన పాత్ర ప్రత్యేకంగా నిలిచిందని అంటున్నారు. సమాజంలో మానవత్వం తగ్గిపోతోందనే విమర్శలు వినిపిస్తున్న ఈ రోజుల్లో శిరీషలాంటి వ్యక్తులు ఆశాకిరణాలుగా నిలుస్తున్నారు. మనిషి మనిషికి అండగా ఉంటే ఎన్నో ప్రాణాలు నిలబడతాయి అనే సందేశాన్ని ఈ సంఘటన మరోసారి గుర్తుచేసింది. ఎవరి బాధనైనా మన బాధగా భావించి స్పందిస్తే సమాజం మరింత మానవీయంగా మారుతుందనే విషయం స్పష్టమవుతోంది. జర్నలిస్టు శిరీష చేసిన ఈ సేవ ఒక కుటుంబానికి జీవితాంతం గుర్తుండిపోయే సంఘటన. తల్లి తన బిడ్డను ఒడిలోకి తీసుకున్న ప్రతి క్షణం, కుటుంబ సభ్యులు సంతోషంగా చూసే ప్రతి సందర్భం వెనుక ఒక మహిళ చూపిన చొరవ, మానవత్వం, ధైర్యం నిలిచే అవకాశం ఉంది. ప్రాణాపాయ స్థితిలో ఉన్న సమయంలో ఆశగా నిలిచిన ఆమెను కుటుంబ సభ్యులు దేవతగా భావించడం సహజమే. ఒక వార్త కోసం పరుగులు తీసే జర్నలిస్టు, అవసరమైన సమయంలో ప్రాణాలను కాపాడే వ్యక్తిగా మారడం అనేది నిజమైన మానవతకు నిదర్శనం. శిరీష చూపిన ఈ ఉదాహరణ ఇతరులకు



కూడా స్ఫూర్తిగా నిలవొచ్చు. సమాజం కోసం పనిచేయడం అంటే కేవలం మాటల్లో కాదు, చేతల్లో చూపించాలి అనే సందేశాన్ని ఆమె తన పనితో చాటిచెప్పింది. తల్లి, బిడ్డను కాపాడిన ఈ ఘటన కేవలం ఒక వ్యక్తి కథ కాదు. ఇది మానవత్వం ఇంకా బతికే ఉందని చెప్పే ఒక బలమైన ఉదాహరణ. మన చుట్టూ ఉన్న బాధలను చూసి స్పందించే మనుషులు ఉన్నంతకాలం సమాజం సజీవంగా ఉంటుంది. అలాంటి సమయంలో జర్నలిస్టు శిరీష చూపిన సేవ, ధైర్యం, సమయస్ఫూర్తి నిజంగా అభినందనీయం. మొత్తంగా చూస్తే, జర్నలిస్టు శిరీష చేసిన పని ఒక వార్తకంటే పెద్దది. అది ఒక కుటుంబానికి కొత్త జీవితం ఇచ్చిన సేవ. ప్రజల సమస్యలను వెలుగులోకి తీసుకువచ్చే జర్నలిస్టు, ఒక తల్లి, బిడ్డ ప్రాణాలను కాపాడి మానవత్వానికి ప్రతీకగా నిలవడం నిజంగా గర్వకారణమే. సమాజం ఇలాంటి సేవాభావం కలిగిన వ్యక్తులను గుర్తించి గౌరవించాల్సిన అవసరం ఉందని మేధావులు అంటున్నారు.

విఐపీ దర్శనాల పేరిట తిరుమలలో టికెట్ల దందా..?

భక్తి ముసుగులో బ్లాక్ మార్కెట్ వ్యాపారం? సామాన్య భక్తుల హక్కులను అమ్ముకుంటున్న ప్రజాప్రతినిధులపై ఆగ్రహం..
వీఐపీ లై బ్లాక్ టికెట్ల దందాకు సహకరిస్తే ఎలా? చివరికి వెంకన్న విఐపీ పాసులను కూడా వ్యాపారం చేసుకోవడమా రామ రామ

తిరుపతి, (ప్రజావినియోగం): తిరుమలలో శ్రీవారి దర్శనం ఇప్పుడు భక్తి కంటే డబ్బు ఆధారంగా మారిపోయిందన్న ఆరోపణలు రోజురోజుకూ తీవ్రం అవుతున్నాయి. ఒకప్పుడు భక్తి, నిరుమాలు, నిబద్ధతలకు ప్రతీకగా నిలిచిన తిరుమల తిరుపతి దేవస్థానం ఇప్పుడు విఐపీ బ్రేక్ దర్శనాల పేరిట భారీ వ్యాపార కేంద్రంగా మారిందని భక్తులు మండిపడుతున్నారు. ముఖ్యమంత్రి చంద్రబాబు నాయుడు సామాన్య భక్తులకు కూడా సులభ దర్శనం కల్పించాలని భావించి కొంతమంది వీఐపీలకు ప్రత్యేక దర్శన పాసులు కేటాయించినా, అవే ఇప్పుడు బ్లాక్ మార్కెట్ టికెట్లుగా మారాయని తీవ్ర విమర్శలు వెల్లువెత్తుతున్నాయి.

వినిపిస్తున్నాయి. ముఖ్యంగా వీఐపీ ల పేరుతో ఉన్న టికెట్లను లక్షల్లో అమ్ముకుంటున్నారన్న ఆరోపణలు ఉన్నాయి.

భక్తి కాదు, వ్యాపారం అంటున్న భక్తులు

శ్రీవారి దర్శనం కూడా డబ్బున్నవారికేనా? అని సామాన్య భక్తులు ప్రశ్నిస్తున్నారు. తిరుమల కొండపై సాధారణ భక్తుడు గంటల తరబడి క్యూలైన్లో వేచి ఉండాల్సి వస్తుండగా, డబ్బు చెల్లించిన వారికి మాత్రం నేరుగా విఐపీ బ్రేక్ దర్శనం కల్పించడం అన్యాయం అని ఆవేదన వ్యక్తం చేస్తున్నారు. తిరుమలలో పని చేసే కొంతమంది ఉద్యోగులకు జీతాల కంటే టికెట్ల దందానే పెద్ద ఆదాయ వనరుగా మారిందని భక్తులు ఆరోపిస్తున్నారు. కొంతమంది వీఐపీ టికెట్లను తమ పరిధిలో ఉన్న భక్తులకు లేదా ప్రజలకు ఇవ్వాలి కానీ ఏకంగా తిరుమలలో ఉన్న బ్రోకర్లకు అందించి దానిని కూడా సొమ్ము చేసుకోవడం అంత దుర్మార్గం మరొకటి లేదని భక్తులు ఆగ్రహం వ్యక్తం చేస్తున్నారు.

రోజుకు కొట్లలో టికెట్ల బ్లాక్ మార్కెట్?

విఐపీ దర్శనాల పేరుతో రోజుకు కోట్ల రూపాయల ఆక్రమ లావాదేవీలు జరుగుతున్నాయనే ప్రచారం వినిపిస్తోంది. ఇది అతిశయోక్తి కాదని, తిరుమలకు




తరచూ వెళ్లే ప్రతి భక్తుడికి అక్కడి పరిస్థితులు తెలుసని అంటున్నారు. ప్రజాప్రతినిధులు, డైరెక్టర్లు, మధ్యవర్తులు కలిసి భక్తుల విశ్వాసాన్ని వ్యాపారంగా మార్చేశారనే విమర్శలు వెల్లువెత్తుతున్నాయి. ఇంత ఇంటెలిజెన్స్ వ్యవస్థ కలిగిన ప్రభుత్వం ఈ విషయాల సేకరించలేదా మరి ఇంటెలిజెన్స్ అధికారులు తిరుమలలో జరుగుతున్న టికెట్ల ఆక్రమ వ్యాపారంపై ముఖ్యమంత్రి దృష్టికి తీసుకురాతే అన్నది ఇప్పుడు చర్చనీయాంశంగా మారింది. ఒకవేళ ముఖ్యమంత్రి చంద్రబాబునాయుడు దృష్టికి ఈ ఆక్రమ టికెట్ల దందా వచ్చిన ఎందుకు చర్యలు తీసుకోవడం లేదన్న గుసగుసలు

వినిపిస్తున్నాయి.

ప్రభుత్వం ఎందుకు మౌనం?

ఇంత పెద్ద ఎత్తున ఆరోపణలు వస్తున్నా చంద్రబాబు ప్రభుత్వం ఎందుకు స్పందించడం లేదని భక్తులు ప్రశ్నిస్తున్నారు. ముఖ్యమంత్రి చంద్రబాబు నాయుడు అధికారంలోకి వచ్చిన తర్వాత ఆంధ్రప్రదేశ్ లో ఉన్న ధేవాలయాల పరిస్థితి మారుతుందని ఆశించిన భక్తులకు నిరాశ ఎదురైందని అంటున్నారు. "సామాన్యానికి రెండు గంటల్లో దర్శనం" అన్న మాటలు కాగితాలకే



పరిమితమయ్యాయని విమర్శిస్తున్నారు. విఐపీ బ్రేక్ దర్శనం టికెట్లు బ్లాక్ మార్కెట్లో దాదాపు 3,000 నుండి 10వేల వరకు అమ్ముకుంటున్నారన్న ఆరోపణలు ఉన్నాయి.

విచారణ కమిటీ వేయాలన్న డిమాండ్..

విఐపీ బ్రేక్ దర్శనాల కేటాయింపులపై పూర్తి స్థాయి విచారణ జరపాలని భక్తులు డిమాండ్ చేస్తున్నారు. ఎవరికెన్ని పాసులు కేటాయిస్తున్నారు? అవి నిజంగా ఉపయోగపడుతున్నాయా? లేక బ్లాక్ మార్కెట్లో అమ్ముడవుతున్నాయా? అనే విషయాలపై పారదర్శక దర్యాప్తు అవసరమని అభిప్రాయపడుతున్నారు. శ్రీవారి టికెట్లు అమ్ముకోవడం కన్నా మహాపాపం ఇంకేముంటుంది? అని భక్తులు ఆగ్రహం వ్యక్తం చేస్తున్నారు.

భక్తుల విశ్వాసాన్ని కాపాడాల్సిన బాధ్యత ప్రభుత్వానికి లేదా?

తిరుమల అనేది కోట్లాది మంది హిందువుల విశ్వాసానికి ప్రతీక. అలాంటి పవిత్రక్షేత్రంలో దర్శనాలనే వ్యాపారంగా మార్చేస్తే భక్తుల మనోభావాలు దెబ్బతింటాయని ఆధ్యాత్మిక వర్గాలు హెచ్చరిస్తున్నాయి. ఇప్పటికైనా ముఖ్యమంత్రి చంద్రబాబు నాయుడు, డి.టి.డి అధికారులు కలిసి చర్యలు తీసుకుని విఐపీ దర్శనాల దందాపై ఉక్కుపాదం మోపాలని భక్తులు కోరుతున్నారు.